


# خلاصہ مضمائیں

## قرآن حکیم



گیارہواں پارہ

انجمان خدام القرآن سندھ، کراچی

## خلاصہ مضامین قرآن

### گیارہواں پارہ

أَعُوذُ بِاللَّهِ مِنَ الشَّيْطَنِ الرَّجِيمِ ﴿١﴾ بِسْمِ اللَّهِ الرَّحْمَنِ الرَّحِيمِ ﴿٢﴾  
وَالسُّبْقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالذِّينَ اتَّبَعُوهُمْ بِإِحْسَانٍ لَا  
رَّضِيَ اللَّهُ عَنْهُمْ وَرَضُوا عَنْهُ وَأَعَدَ اللَّهُمْ جَنَّتٍ تَجْرِي تَحْتَهَا الْأَنْهَرُ خَلِدِينَ  
فِيهَا أَبَدًا طِلْكَ الْفَوْزُ الْعَظِيمُ ﴿٣﴾ (التوبہ: ۱۰۰)

### آیت ۱۰۰

صحابہ کرامؓ کی پیروی ..... اللہ کی رضا اور جنت کے حصول کا ذریعہ  
اس آیت میں ان مہاجر اور انصاری صحابہ کرامؓ کی تحسین کی گئی جنہوں نے اول اول اسلام  
قبول کرنے میں سبقت کی اور مال و جان سے اس دین حق کا بھرپور ساتھ دیا۔ پھر ان  
سعادت مندوں کی مدح کی گئی جنہوں نے اول اول سبقت کرنے والوں کی بڑی عمدگی سے  
پیروی کی۔ ان سب کو اللہ کی رضا اور جنت کے حصول کی بشارت دی گئی۔ آج کے روشن خیال  
دانشور خود کو بڑا ذہن و فہمیم اور سلف صالحین کو کو دون اور کم فہم قرار دیتے ہیں۔ ان کی پیروی کے  
بجائے اپنی آراء سے نئے نئے اجتہادات کرتے ہیں۔ اللہ ہمیں ان دانشوروں کے شرے  
سے محفوظ فرمائے اور اسلاف کی راہ سے چھٹنے کی توفیق عطا فرمائے۔ آمین! بقول اقبال:

ز اجتہادِ عالمانِ کم نظر  
اقدا بر رفتگاں محفوظ تر

### آیت ۱۰۱

منافقین کے لیے دُھر اعذاب

اس آیت میں اہل ایمان کو آگاہ کیا گیا کہ تمہاری صفوں میں منافقین ہیں جنہیں اپنی جان اور

مال اللہ کے دین اور اس کے لیے محنت سے زیادہ عزیز ہیں۔ اللہ ان پر اس دنیا میں دو طرح کے عذاب مسلط کرے گا۔ یہ دنیا میں بار بار اپنی بزدی کی وجہ سے ذلت و رسوائی سے دوچار ہوں گے اور روحانی سکون سے محروم ہو جائیں گے۔ پھر موت کے وقت بھی انہیں شدید اذیت سے گزرنا ہو گا۔ اس کے بعد آخرت میں انہیں بدترین سزا کا سامنا کرنا ہو گا۔

### آیات ۱۰۲ تا ۱۰۶

غزوہ تبوک میں عدم شرکت پر اظہارِ ندانہ کرنے والے دو گروہ ان آیات میں اُن دو گروہوں کا ذکر ہے جو غزوہ تبوک میں بغیر کسی شرعی عذر کے شرکت سے محروم رہے لیکن انہیں اپنی اس محرومی پر شدید احساسِ ندانہ تھا۔ ان میں سے ایک گروہ نے نبی اکرم ﷺ کی واپسی سے قبل ہی خود کو سزا دے دی اور مسجدِ نبوی ﷺ میں خود کو ستونوں سے باندھ لیا۔ اللہ کے رسول ﷺ نے انہیں بشارت دی کہ اللہ نے انہیں معاف کر دیا ہے۔ اللہ کی طرف سے حکم ہے کہ اپنے گناہوں کی تلافی کے لیے صدقۃ و خیرات دو۔ آئندہ تمہارے طرزِ عمل کو اللہ، اُس کے رسول ﷺ اور اہل ایمان دیکھیں گے الہذا احتیاط کرو۔ دوسرے گروہ میں تین صحابہ کرام تھے۔ حضرت کعب بن مالک، حضرت مرارة بن رفیع اور ہلال بن امية۔ انہوں نے خود کو سزا تو نہ دی لیکن آپ ﷺ کی خدمتِ اقدس میں آ کر اپنی کوتاہی کا اعتراف کیا۔ اللہ کی طرف سے ان کو سزا دی گئی اور تمام مسلمانوں کو ان سے تعاقبات منقطع کرنے کا حکم دیا گیا۔ یہ مزما پچاس روز تک جاری رہی۔ پھر اسی سورہ مبارکہ کی آیت ۱۱۸ میں انہیں معاف کرنے کا اعلان کر دیا گیا۔

### آیات ۱۰۷ تا ۱۰۸

**مسجدِ قبا کی عظمت اور نام نہاد مسجدِ ضرار کی مذمت**

ان آیات میں اہل ایمان کو آگہ کیا گیا کہ منافقین نے ایک نام نہاد مسجد بنائی ہے تاکہ اُسے بدجنت ابو عامر را بکی خلافِ اسلام سازشوں کا مرکز بنائیں۔ اسلام سے قبل ابو عامر را بہب

کی مذہبی چودھراہٹ مدینہ میں قائم تھی۔ نبی اکرم ﷺ کی مدینہ آمد سے اُس کا اصل کردار بے نقاب ہو گیا اور لوگ مذہب کے پردے میں اُس کی دھوکہ دہی سے واقف ہو گئے۔ وہ جوشِ انتقام میں پہلے مکہ گیا اور پھر وہاں سے رومی سلطنت میں جا کر آباد ہوتا کہ مسلمانوں کے خلاف سازشیں کر سکے۔ منافقین نے اُس کے ایک مورچہ کے طور پر مسجد کی سی ایک صورت بنائی جس کی قرآن نے ”مسجدِ ضرار“ (نقسان پہنچانے والی مسجد) کے نام سے نمہت کی۔ نبی اکرم ﷺ کو حکم دیا گیا کہ آپ ہرگز اس نام نہاد مسجد میں نماز نہ پڑھیں۔ اس کے قریب ہی اسلام کی پہلی مسجد ”مسجدِ قبل“ ہے جو اول روز سے تقویٰ کی بنیاد پر قائم ہے۔ آپ ﷺ وہاں نماز پڑھیں۔ اس مسجد کے نمازی طہارت کا خصوصی اہتمام کرتے ہیں۔ طہارت کے لیے ڈھیلے اور پھر پانی کا استعمال کرتے ہیں۔ اللہ ایسی پاکباز ہستیوں سے محبت فرماتا ہے۔

## آیات ۱۰۹ تا ۱۱۰

کردار کی پختہ تعمیر تقویٰ سے ہوتی ہے

ان آیات میں دو کرداروں کا ذکر ہے۔ ایک کردار وہ ہے جس کی تعمیر اللہ کے سامنے جوابدہ ہی کے احساس، تقویٰ اور اللہ کی رضا کے حصول پر ہوتی ہے۔ دوسرا کردار وہ ہے جو اللہ کی نافرمانی اور بغاوت پر کھڑا ہوتا ہے۔ پہلا کردار ہی لائق تحسین اور دلنش مندی کا مظہر ہے۔ اس کے عکس دوسرا کردار بتاہی و بر بادی کی ایسی کھائی میں گرانے والا ہے جہاں سے نکنا بھی ممکن نہ ہوگا۔ اللہ ہمیں اس عارضی زندگی میں تقویٰ کی روشن پر چلنے کی توفیق اور اپنی رضا کی نعمت عطا فرمائے۔ آمین!

## آیت ۱۱۱

کلمہ پڑھنے والا اللہ سے ایک عہد کر چکا ہے

اس آیت میں آگاہ کیا گیا کہ کلمہ پڑھ کر بنہہ مومن اللہ سے ایک عہد کرتا ہے۔ اس عہد کی رو سے وہ اپنا مال و جان اللہ کے حوالے کر دیتا ہے اور اللہ اُسے اس کے بدله میں جنت عطا فرمائے گا۔ اب اگر مومن مال و جان اللہ کی مرضی کے خلاف استعمال کرے گا تو یہ بد عہدی اور

امانت میں خیانت ہے۔ اسی لیے ارشادِ بنوی ﷺ ہے:

لَا إِيمَانَ لِمَنْ لَا أَمَانَةَ لَهُ وَ لَا دِينَ لِمَنْ لَا عَهْدَ لَهُ (بیہقیؓ، احمد)

”جو امانت کی پاسداری نہیں کرتا اُس کا ایمان ہی نہیں، اور جو وعدہ پورا نہیں کرتا اُس کا کوئی دین نہیں“۔

بندہِ مومن کے اس امتحان کی علامہ اقبال نے کیا خوب ترجمانی کی ہے کہ:

چوں می گویم مسلمانم بر لزم  
کہ داغم مشکلاتِ لا الہ را

”جب میں کہتا ہوں کہ میں مسلمان ہوں تو کانپ جاتا ہوں۔ اس لیے کہ میں جانتا ہوں کہ لا الہ الا اللہ کے تقاضے کیا ہیں“۔

اس آیت میں مزید فرمایا کہ عہد کی پاسداری کرنے والے مومن اللہ کی راہ میں جنگ کرتے ہیں۔ دین کے دشمنوں کو قتل کرتے ہیں اور خود بھی جام شہادت نوش کرتے ہیں۔ گویا ہمارے لیے ضروری ہے کہ ہم دین کی خدمت کی اس راہ پر چلیں جو ہمیں بالآخر دین کے دشمنوں سے تصادم کی طرف لے جائے۔ رسول اکرم ﷺ نے پندرہ برس تک محنت کی، دعوت کے ذریعے ایک جماعت بنائی، اُسے مظلوم کیا، اُس کی تربیت کی اور پھر بدر کے میدان میں باطل سے نکلا دیا۔ غیر جماعی زندگی بسر کرنے سے یہ مرحلہ بھی نہیں آسکتا۔ اللہ سے عہد کو بھانے کے لیے ہم پر اسوہ رسول اکرم ﷺ کی پیروی لازم ہے۔

اللہ کا جنت دینے کا وعدہ ادھار کا ہے الہذا شکوک و شبہات کے ازالہ کے لیے فرمایا کہ یہ وعدہ اللہ کے ذمہ ہے۔ اس وعدہ کا ذکر تمام آسمانی کتابوں میں گیا ہے اور اللہ سے بڑھ کر اپنا عہد کون پورا کرنے والا ہے؟ پس مونوں کو اللہ سے کیے گئے اس سودے پر خوشیاں منانی چاہئیں۔ یہی اصل کامیابی اور نفع کا سودا ہے۔ سودے کے لیے اس آیت میں بیع کا لفظ ہے جس سے بیعت کی اصلاح بنی ہے۔ بیع اللہ سے ہے لیکن اس کے لیے بیعت (hand shake) اللہ کے رسول ﷺ کے ہاتھ پر ہوتی ہے۔ اسی لیے سورہ فتح آیت ۱۰ میں فرمایا:

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ

”بے شک اے نبی ﷺ جو لوگ آپ ﷺ کے ہاتھ پر بیعت کر رہے ہیں، وہ درحقیقت اللہ سے بیعت کر رہے ہیں“۔

حق و باطل کا معرکہ قیامت تک جاری رہے گا۔ نبی اکرم ﷺ کے بعد باطل کے خلاف منظم جدوجہد کے لیے اب بیعت کسی ایسے امتی کے ہاتھ پر ہوگی جس کے خلوص و اخلاص، دیانت اور قیادت کی صلاحیت پر اعتماد ہو۔ البتہ یہ حقیقت پیش نظر ہے کہ اصل عہد اُس امتی سے نہیں بلکہ اللہ سے ہے۔ باطل کے خلاف کامیابی کے لیے منظم جدوجہد ضروری ہے۔ اس کے لیے تنظیم کے قیام کی منصوص اور مسنون اساس بیعت ہی ہے۔

## آیت ۱۱۲

اللَّهُ كَمْحُبُّ بَنِيهِ كَأَوْصَافِ

اس آیت میں اللہ کے محبوب بندوں کے ۹ اوصاف بیان کیے گئے ہیں:

- ۱۔ وہ بار بار اللہ کے حضور توبہ واستغفار کرنے والے ہیں۔
- ۲۔ وہ پوری زندگی میں ذوق و شوق کے ساتھ اللہ کی بندگی کرنے والے ہیں۔
- ۳۔ وہ کثرت سے اللہ کی نعمتوں کا شکر بجالانے والے ہیں۔
- ۴۔ وہ اللہ کے دین کی خاطر آسانشوں اور دنیوی الذنوں سے کنارہ کشی کرتے ہیں تاکہ باہر نکل کر اللہ کے دین کی تبلیغ و جہاد کر سکیں اور اعلیٰ دنیوی آسانشوں کے حصول کے بجائے آخرت کی کامیابی کے حصول کے لیے تن من دھن لگا سکیں۔
- ۵۔ وہ اللہ کی بارگاہ میں جھکنے اور عاجزی اختیار کرنے والے ہیں۔
- ۶۔ وہ اللہ کی رضا کے سامنے بالکل ہی بچھ جانے والے اور سر بخود ہونے والے ہیں۔
- ۷۔ وہ نیکیوں کو پھیلانے والے ہیں۔
- ۸۔ وہ برائیوں سے روکنے والے ہیں۔
- ۹۔ وہ اللہ کی حدود اور شعائر دینی کی حفاظت کرنے والے ہیں۔

### آیات ۱۱۳ تا ۱۱۴

**مشرکین کے لیے بخشش کی دعا مانگنا جائز نہیں**

ان آیات میں آگاہ کیا گیا کہ مشرکین کے لیے بخشش کی دعا کرنا جائز نہیں خواہ وہ قربات دار ہی کیوں نہ ہوں۔ شرک کا گناہ ناقابلِ معافی ہے اور شرک کرنے والے جہنم کا ایندھن بنیں گے۔ حضرت ابراہیمؑ کو جب ان کے والد نے گھر سے نکلنے کا حکم دیا تھا تو انہوں نے وعدہ کیا تھا وہ اللہ سے اپنے والد کی بخشش کے لیے دعا کریں گے۔ البتہ جب اللہ نے حضرت ابراہیمؑ کو بتا دیا کہ تمہارا باپ اللہ کا دشمن ہے اور شرک کرتے ہوئے ہی موت سے دوچار ہوا ہے تو حضرت ابراہیمؑ نے اپنے باپ سے لائقی کا اظہار کیا اور اُس کے لیے دعا کرنا ترک کر دیا۔

### آیات ۱۱۵ تا ۱۱۶

**اللہ کسی کو زبردستی گمراہ نہیں کرتا**

ان آیات میں بیان کیا گیا کہ اللہ کسی گروہ کو زبردستی گمراہ نہیں کرتا بلکہ ان پر حق کو واضح کرنے کا پورا اہتمام فرماتا ہے۔ وہ لوگوں پر واضح کرتا ہے کہ آسمان و زمین کے تمام اختیارات اُسی کے قبضہ قدرت میں ہیں۔ زندگی اور موت اُسی کے ہاتھ میں ہے۔ اُس کے مقابلوں میں کوئی تمہاری مدد نہیں کرسکتا۔ اس کے باوجود جو لوگ شرک و گمراہی کا راستہ اختیار کرتے ہیں وہ اپنی جانوں پر خود ہی ظلم کرتے ہیں۔

### آیت ۱۱۷

**نبی اکرم ﷺ اور صحابہ کرام پر اللہ کی نظر کرم**

اس آیت میں فرمایا گیا کہ اللہ نے نظرِ کرم فرمائی اپنے نبی ﷺ پر اور ان مہماں جو انصارِ صحابہ پر جنہوں نے تبوک کی مشکل گھڑی میں نبی اکرم ﷺ کا بھرپور ساتھ دیا۔ ایسی کٹھن مشکلات کا وقت کہ جب کچھ لوگوں کی ہمت جواب دے رہی تھی لیکن اللہ نے ان کا حوصلہ بڑھایا اور انہیں ثابت قدم رکھا۔ بلاشبہ اللہ اپنے بندوں کے لیے انتہائی مہربان اور شفقت فرمانے والا ہے۔

## آیت ۱۱۸

غزوہ تبوک میں عدم شرکت پر نادم ہونے والوں کی بخشش کا اعلان  
اس آیت میں ان تین صحابہ کرامؐ کی توبہ قبول کرنے کا اعلان کیا گیا جنہوں نے غزوہ تبوک  
میں عدم شرکت پر اظہارِ ندامت کیا تھا۔ پچاس روز تک تمام اہل ایمان نے ان کا باہیکاٹ کیا۔  
ان کے لیے جینا دو بھر ہو گیا اور زمین باوجود وسعت کے ان پر تنگ ہو گئی۔ انہیں یقین حاصل  
ہو گیا کہ پناہ اگر کہیں ہے تو صرف اور صرف اللہ کی بارگاہ میں۔ اب اللہ نے نظر کرم فرمائی اور  
ان کی کوتاہی سے درگز رکنے کی بشارت عطا فرمائی۔

## آیت ۱۱۹

تقویٰ اختیار کرنے کے لیے جماعت سے جڑنا ضروری ہے  
اس آیت میں اہل ایمان کو حکم دیا گیا کہ وہ اللہ کا تقویٰ اختیار کریں یعنی اُس کی نافرمانی سے  
بچیں۔ اس کے لیے ضروری ہے کہ سچے اور نیک لوگوں کی رفاقت حاصل کریں۔ بلاشبہ اچھا  
ماحول انسان کو نیکی پر ثابت قدم رکھتا ہے اور بر اماحول بگاڑ دیتا ہے:

صحتِ صالح ترا صالح کنند  
صحتِ طالح ترا طالح کنند

## آیات ۱۲۰ تا ۱۲۱

نبی اکرم ﷺ سے محبت اپنی جان سے بھی بڑھ کر ہونی چاہیے  
ان آیات میں اہل مدینہ اور اطراف میں یعنی والے اہل ایمان کو باور کرایا گیا کہ انہیں نبی  
اکرم ﷺ اپنی جان سے بھی زیادہ عزیز ہونے چاہئیں۔ ایسا نہ ہو کہ نبی ﷺ تو اللہ کی راہ میں  
بھوک، دھوپ اور بے آرامی کی تکالیف برداشت کر رہے ہوں اور ان کے نام لیوا اپنے  
گھروں میں ٹھنڈی چھاؤں اور آسائشوں کے مزے لوٹ رہے ہوں۔ اہل ایمان اللہ کی راہ  
میں نکل کر جو بھی بھوک، پیاس، ہلاک برداشت کرتے ہیں، دشمنوں کی سرز میں کو پاماں کرتے

ہوئے ان کے علاقے فتح کرتے ہیں اور اللہ کی راہ میں کم یا زیادہ جو بھی مال خرچ کرتے ہیں تو یہ سب اعمال اللہ کے ہاں محفوظ کیے جا رہے ہیں تاکہ انہیں اس کا بہترین بدلہ دیا جائے۔

### آیت ۱۲۲

علمِ دین سکھنے کی اہمیت

اس آیت میں حکم دیا گیا کہ ہر قبیلہ میں سے کم از کم کچھ لوگ ایسے ہوں جو خود دین کا علم و فہم حاصل کرنے کے لیے وقف کر لیں۔ پھر وہ اپنے اپنے قبیلہ میں جا کر لوگوں کی رہنمائی کریں تاکہ لوگ اپنے معاملات میں اللہ کے احکامات کے مطابق عمل کر سکیں۔

### آیت ۱۲۳

اسلامی انقلاب کی توسعی

اس آیت میں اہل ایمان کو حکم دیا گیا کہ وہ اسلامی ریاست کے اطراف میں جو کافر ریاستیں ہیں ان کے خلاف جنگ کریں تاکہ وہاں بھی اللہ کی حاکیت قائم کی جاسکے۔ البتہ کوئی ایسا اقدام نہ کریں جو تقویٰ کے منافی ہو۔ اللہ کی مدد متقیوں کے شامل حال ہوتی ہے۔

### آیات ۱۲۴ تا ۱۲۵

قرآن کی تاثیر ..... موننوں پر ..... منافقین پر

ان آیات میں منافقین کی ایک گستاخی کا جواب دیا گیا۔ سورہ انفال آیت ۲ میں فرمایا گیا کہ آیات قرآنی کی تلاوت موننوں کے ایمان کو بڑھاتی ہے۔ منافقین کسی سورت کے نزول پر طنز کہتے کہ اس سورت نے کس کے ایمان کو بڑھایا ہے؟ اللہ نے جواب دیا کہ ہر نازل ہونے والی سورہ مبارکہ سچے موننوں کے ایمان کو جلا بخشتی ہے۔ البتہ جن کے دلوں میں منافقت ہے یہ سورت ان کی خباثت میں اور اضافہ کا باعث بنتی ہے۔ اب ان کا خاتمه اس حال میں ہوگا کہ یہ ایمان سے محروم اور کفر میں بیٹلا ہوں گے۔

## آیات ۱۲۶ تا ۱۲۷

### منافقین کے لیے بار بار ذلت

ان آیات میں بیان کیا گیا کہ منافقین کو اپنی بزدی اور دنیا کی محبت کی وجہ سے بار بار ذلت کا سامنا کرنا پڑتا ہے۔ جب بھی اللہ کی راہ میں مال و جان کا تقاضا لگانے کا مطالبہ آتا ہے منافقین بزدی کی وجہ سے جھوٹے بھانے کرتے ہیں۔ مطالباتِ دینی پر عمل سے گریز کے لیے چھپ کر مخالف سے نکلنے کی کوشش کرتے ہیں۔ البتہ اللہ ان کی یہ مذموم حرکات بے نقاب کر رہی دیتا ہے اور پھر یہ سب کے سامنے شرمندہ، رسوا اور ذلیل ہوتے ہیں۔

## آیات ۱۲۸ تا ۱۲۹

### نبی اکرم ﷺ کی اپنی امت سے محبت

ان آیات میں یہ ایمان افروزا اور خوش کن بشارت دی گئی کہ نبی اکرم ﷺ نو ع انسانی ہی میں سے ہیں اور آپ ﷺ کا مبارک وجود نو ع انسانی کے لیے باعثِ خروج و سرور ہے۔ آپ ﷺ اپنی امت سے والہانہ محبت کرتے ہیں۔ امت کے لیے ہر بھلانی کی خواہش رکھتے ہیں۔ امت کے لیے کوئی تکلیف آپ ﷺ پر انتہائی ناگوارگزرتی ہے۔ خاص طور پر بامل اور مخلص اہل ایمان کے حق میں تو بہت ہی مہربان اور شفیق ہیں۔ اس کے باوجود اگر امت آپ ﷺ کے نقشِ قدم پر نہ چلے تو پھر آپ ﷺ کے لیے اللہ کی عنایات و مدارات ہی کافی ہیں۔ آپ ﷺ کا اللہ ہی پر بھروسہ ہے۔ اللہ کے سوا کوئی معبد و نبیں اور وہ عظیم اقتدار کا حامل ہے۔

## سورہ یونس

### قریش پر اتمامِ محبت کی سورت

سورہ یونس کی سورت ہے اور رمضان میں سے محسوس ہوتا ہے کہ یہ مکی دور کے آخر میں نازل ہوئی۔ اس سورہ مبارکہ میں مشرکین مکہ کو آگاہ کر دیا گیا کہ تم پر محبت پوری ہو چکی ہے لہذا اب تم اپنے برے انجام کو پہنچنے والے ہو۔

## ☆ آیات کا تجزیہ :

- آیات اتاوے
- آیات اتاتا ۹۸
- آیات ۹۹ تا ۱۰۳
- آیات اتاتا ۱۰۶ تا ۱۰۹

## آیات ۱ تا ۲

### رسول کے انسان ہونے پر حیرت

ان آیات میں قرآن حکیم کی عظمت بیان کی گئی کہ یہ ایک حکمت بھری کتاب ہے جسے رسول اکرم ﷺ پر حی کیا گیا تاکہ وہ لوگوں کو آخرت کی جوابدی کے حوالے سے خبردار کریں اور نیک لوگوں کو اللہ کے ہاں اعلیٰ درجات ملنے کی بشارت دیں۔ البتہ لوگوں کو حیرت ہوئی کہ ایک انسان کیونکر رسول ہو سکتا ہے۔ کفار نے آپ ﷺ کو رسول ماننے کے بجائے ایک کھلم کھلا جادو کرنے والا قرار دینے کی گستاخی کی۔

## آیات ۳ تا ۶

### اللہ کی صفاتِ عالیہ کا بیان

ان آیات میں واضح کیا گیا کہ انسانوں کا رتبہ حقیقی اللہ ہے جو کائنات کا تنہا خالق اور حاکم ہے۔ کوئی اُس کے حضور اُس کی اجازت کے بغیر کسی کی شفاعت نہیں کر سکتا۔ پس انسانوں کو اللہ ہی کی بندگی کرنی چاہیے۔ مرنے کے بعد اُس کے ہی حضور پیش ہونا ہے۔ وہ نیکو کاروں کو اُن کی نیکیوں کی مناسبت سے اجر دے گا اور نافرمانوں کے لیے ھوتا ہوا مشروب اور دردناک عذاب ہے۔ اللہ کی بندگی کرنے والوں کے لیے جلتے ہوئے سورج، چمکتے ہوئے چاند اور رات و دن کے الٹ پھیر میں اللہ کی معرفت کی نشانیاں موجود ہیں۔

## آیات ۱۰ تا ۱۴

### برے اور بھلے لوگوں کا انعام

ان آیات میں آگاہ کیا گیا کہ جو لوگ دنیا ہی کے طلب گار ہیں، اسی کے عیش و آرام پر خوش ہیں اور اللہ کی نشانیوں کو دیکھ کر بھی اُس کی معرفت حاصل کرنے سے محروم ہیں، ان کا ٹھکانہ جہنم کی آگ ہے۔ اس کے برعکس باعمل اہل ایمان کے لیے جنت کے باغات ہیں۔ ان باغات میں وہ اللہ کی تسبیح و حمد کریں گے اور باہم ایک دوسرے کو سلامتی کی دعائیں دیں گے۔

## آیات ۱۵ تا ۱۹

### بشری کمزوریاں

ان آیات میں انسانوں کی تین کمزوریوں کا ذکر کیا گیا ہے:

- انسان جلد باز ہے۔ چاہتا ہے کہ فوری طور پر خیر حاصل کر لے۔ اگر اللہ اتنی ہی جلدی شرکا فیصلہ کر دے تو اس کا معاملہ ختم ہو جائے۔ البتہ اللہ مہلت دیتا ہے کہ شاید اصلاح کی طرف مائل ہو لیکن وہ تو طغیانی ہی پر لگا رہتا ہے۔
- ۲- انسان کو تکلیف پہنچتی ہے تو گڑگڑا کر اللہ سے رحم کی التجا کرتا ہے۔ جب اللہ تکلیف دور کر دیتا ہے تو اللہ سے بالکل ہی غافل ہو جاتا ہے۔
- ۳- جس حقیقت کا ایک دفعہ انکار کر دے اُسے پھر ماننے پر تیار نہیں ہوتا اور اسی انکار کی وجہ سے ہلاکت کا شکار ہو جاتا ہے۔

آخری آیت میں مسلمانوں کو نصیحت کی گئی ہے کہ وہ اپنی مذکورہ بالا کمزوریوں پر قابو پائیں۔ اب وہ زمین میں ایک اختیار کے ساتھ بھیجے گئے ہیں۔ یہ ان کا امتحان ہے کہ وہ کیا کرتے ہیں؟

## آیات ۱۵ تا ۱۷

### قرآن کو بدلنے کا مطالبہ

ان آیات میں سردار ان قریش کی طرف سے قرآن حکیم میں ترمیم یا تبدیلی کے مطالبے کا ذکر ہے۔ وہ چاہتے تھے کہ قرآن سے اُن کے معبدوں کی نفی کا مضمون خارج کر دیا جائے۔

جواب میں اللہ کے رسول ﷺ نے ارشاد فرمایا کہ قرآن میرا نہیں اللہ کا کلام ہے۔ میں اُسے بدلنے کا اختیار نہیں رکھتا۔ بالفرض اگر میں نے ایسا کیا تو اللہ کا عذاب مجھے بھی آپکوڑے گا۔ میں نے تمہارے درمیان طویل زندگی بسر کی اور کبھی کسی سازی کی کوشش نہیں کی۔ اب بھلا کیونکر کر سکتا ہوں۔ یہ تو اللہ کا کلام ہے اور میں اللہ کے حکم کی پیروی میں تمہیں سنارہا ہوں۔ اب اس سے بڑھ کر ظالم کون ہو گا جو اپنے وضع کردہ کلام کو اللہ کا کلام قرار دے یا پھر وہ جس کے سامنے اللہ کا کلام آئے اور وہ اُسے جھٹلا دے۔ میری چالیس سالہ زندگی گواہ ہے کہ میں نے کبھی نہ جھوٹ بولا اور نہ جھوٹی بات کسی کی طرف منسوب کی۔ لہذا یہ تم ہی ظالم ہو جو اللہ کے کلام کو قبول کرنے کے لیے تیار نہیں اور اُس میں من چاہی ترا میم کا مطالبہ کر رہے ہو۔

## آیات ۱۸ تا ۱۹

### شفاعت باطلہ کامن گھڑت عقیدہ

ان آیات میں بیان کیا گیا کہ مشرکین اللہ کے سوا ایسی ہستیوں کی عبادت کرتے ہیں جو کسی نفع یا نقصان کا اختیار نہیں رکھتیں۔ پھر وہ دعویٰ کرتے ہیں ہمارے معبود اللہ کے مقریبین ہیں اور یہ اللہ کے ہاں ہماری شفاعت کر کے ہمیں بخشوالیں گے۔ جواب میں اللہ نے ارشاد فرمایا کہ کیا تم اللہ کے علم میں اضافہ کرنا چاہتے ہو یہ بتا کر کہ فلاں ہستیاں اُس کی مقریبین ہیں؟ یہ تمہارے من گھڑت تصورات ہیں جن کی کوئی سند نہیں۔ اللہ نے پہلے انسان کو نبی بنا کر ابتداء ہی سے نوع انسانی کو توحید کا تصور دیا تھا۔ یہ تو لوگوں نے خود مشرکانہ تصورات اختیار کر کے اختلاف کیا۔ اگر اللہ کی طرف سے اصلاح کے لیے مہلت دینے کی سنت نہ ہوتی تو ان شرک کرنے والوں کو فوراً ہی ہلاک کر دیا جاتا۔

## آیت ۲۰

### فرمائشی مججزہ دکھانے کا مطالبہ

اس آیت میں مشرکین کے اس مطالبہ کو بیان کیا گیا کہ اللہ کے رسول ﷺ ان کی فرمائش کے مطابق کوئی مججزہ دکھائیں۔ جواب دیا گیا کہ مججزے دکھانا اللہ ہی کے اختیار میں ہے۔ اللہ کے

معاملات کا تعلق غیب سے ہے۔ غیب کا عالم اللہ ہی کے پاس ہے۔ الہنا تم بھی مجرہ کے طہور کا انتظار کرو اور میں بھی انتظار کر رہا ہوں۔

## آیات ۲۱ تا ۲۳

### انسان کی احسان فراموشی

ان آیات میں بیان کیا گیا کہ جب اللہ انسان پر کسی تکلیف کے بعد راحت بھیجتا ہے تو انسان احسان فراموشی کرتے ہوئے اس احسان کی نسبت کسی اور کی طرف کر دیتا ہے۔ اسی طرح جب مشکل آتی ہے تو صرف اللہ کو پکارتا ہے لیکن مشکل مل جانے کے بعد اللہ کو بھول کر شرک اور نافرمانیاں کرنے لگتا ہے۔ انسان کے پاس دنیا کی زندگی کی مختصر سی مہلت ہے۔ اس میں جس قدر سرکشی کرنا چاہے کر لے۔ آخر کار یہ اللہ کے پاس حاضر ہوگا۔ اللہ اس کی احسان فراموشی اور سرکشی کو بے نقاب کر کے اُسے رسوا کر دے گا۔

## آیت ۲۴

### دنیا کی زندگی کی حقیقت کی طرح ہے

اس آیت میں دنیا کی زندگی کو ایک حقیقت کی مثال سے واضح کیا گیا ہے۔ جس طرح آسمان سے بارش برستی ہے، حقیقت اُگتی ہے، اپنے جوبن پر پہنچتی ہے لیکن پھر اچانک اللہ کی طرف سے کوئی آفت اُسے رات یادن میں اُجادہ دیتی ہے۔ اسی طرح انسان کی زندگی بھی ابتداء کے بعد جوانی کے عروج تک پہنچتی ہے لیکن اچانک کسی آفت یا موت سے اُس کا خاتمہ ہو جاتا ہے۔ حقیقت کا معاملہ آسان ہے کہ اب اُس کا کوئی حساب نہیں۔ انسان کو موت کے بعد دوبارہ اٹھایا جائے گا اور اُسے اپنے ایک ایک عمل کا حساب دینا ہوگا:

اب تو گھبرا کے یہ کہتے ہیں کہ مر جائیں گے  
مر کے بھی چین نہ پایا تو کہہ رجائیں گے

## آیات ۲۵ تا ۲۷

اللہ کی راہ ہی سلامتی کی راہ ہے

ان آیات میں بیان کیا گیا کہ اللہ تمام انسانوں کو سلامتی کی راہ کی طرف بلارہا ہے۔ جو لوگ اللہ کے حکم پر بلیک کہیں گے ان کے لیے بھلا یاں ہی بھلا یاں ہیں۔ روز قیامت ان کے چہرے ہر قسم کی ذلت و رسولی کی سیاہی سے محفوظ ہوں گے اور وہ ہمیشہ ہمیشہ جنت میں رہیں گے۔ اس کے برعکس اللہ کی نافرمانی کرنے والوں کے چہرے ذلت و رسولی کی وجہ سے اندر ہیری رات کی طرح سیاہ ہوں گے۔ انہیں اللہ کے عذاب سے کوئی نہیں بچا سکے گا۔ وہ ہمیشہ ہمیشہ جہنم میں رہیں گے۔

## آیات ۲۸ تا ۳۰

بشرکین کے لیے اولیاء اللہ کا کو راجواب

ان آیات میں آگاہ کیا گیا کہ روز قیامت اللہ شرک کرنے والوں کو اور ان اولیاء اللہ کو جنمیں اللہ کے ساتھ شریک کیا گیا تھا ایک ساتھ بلانے گا۔ اُس روز اولیاء اللہ مشرکین کو صاف جواب دیں گے کہ ہم تمہاری عبادات یعنی دعاؤں، نذر و نیاز اور چادریں چڑھانے سے غافل تھے۔ اب مشرکین کے قدموں نے سے زمین نکل جائے گی اور کوئی بھی انہیں اللہ کے عذاب سے بچانے سکے گا۔

## آیات ۳۱ تا ۳۶

سوچنے پر مجبور کر دینے والے سوالات

ان آیات میں مشرکین سے چھائیے سوالات (Searching questions) پوچھئے گئے جو انہیں سوچنے اور حق کا اعتراف کرنے پر مجبور کرنے والے تھے:

- ۱۔ کون آسمان و زمین سے انسان کے لیے رزق پیدا فرماتا ہے؟
- ۲۔ انسان کی سماں و بصارت کس کے اختیار میں ہے؟
- ۳۔ کون مردہ کو زندہ اور زندہ کو مردہ کر سکتا ہے؟
- ۴۔ کائنات کے تمام معاملات کی تدبیر کون کرتا ہے؟

۵۔ کون ہے جس نے ہر مخلوق کو پہلی بار پیدا کیا اور وہ دوبارہ بھی ایسا کر سکتا ہے؟

۶۔ کون ہے جو حق کے راستے کی طرف رہنمائی کرتا ہے اور اس کے لیے شریعت عطا کرتا ہے؟ سوالات کے بعد جواب دیا گیا کہ مذکورہ بالا تمام امور صرف اور صرف اللہ ہی انجام دے سکتا ہے۔ شرک کرنے والے کسی حقیقت کی نہیں بلکہ محض اپنے گمانوں کی پیروی کرتے ہیں۔ بلاشبہ گمان حق کا نعم المبدل نہیں ہو سکتے۔

### آیات ۳۷ تا ۴۱

#### قرآن جیسی ایک سورت ہی لے آؤ

ان آیات میں قرآن حکیم کی عظمت کا بیان ہے۔ فرمایا کہ قرآن کریم اللہ کا کلام ہے۔ اگر کسی کو شک ہے تو اس جیسی ایک سورت ہی مقابلہ کے لیے پیش کرے۔ حقیقت یہ کہ وہ قرآن کی علمی و ادبی عظمتوں کو نہیں سمجھ سکتے اور اپنی عاجزی کا اعتراف کرنے کے بجائے اُسے جھٹلارہے ہیں۔ اب عقربیب اس جھٹلانے کا انجام دیکھ لیں گے۔ اتنے واضح حقائق سامنے آنے کے باوجود اگر وہ نہیں مانیں تو اے نبی ﷺ اعلان کر دیجیے کہ میرے لیے میرا عمل ہے اور تمہارے لیے تمہارا عمل۔ میں تمہارے سیاہ اعمال سے صاف صاف اعلان برائت کرتا ہوں۔

### آیات ۴۲ تا ۴۵

#### سردار ان قریش کا مکروف فریب

سردار ان قریش اپنے عوام پر یہ تاثر دینے کی کوشش کرتے تھے کہ وہ بلا وجہ نبی اکرم ﷺ کی مخالفت نہیں کر رہے بلکہ اپنی مخالفت میں مخلص ہیں۔ اپنے خلوص کے اظہار کے لیے وہ نبی اکرم ﷺ کی محفل میں جا کر بیٹھتے اور بظاہر بڑی توجہ سے آپ ﷺ کی باتیں سنتے اور آپ ﷺ کی طرف دیکھتے۔ لیکن ان کا مقصد حق کو سمجھنا نہیں بلکہ جھوٹے اخلاص کو ظاہر کرنا تھا۔ اللہ نے فرمایا کہ ایسے مکروف فریب کرنے والے کبھی ہدایت نہیں پاسکتے۔ اللہ لوگوں پر ظلم نہیں کرتا بلکہ لوگ خود ہی اپنی جانوں پر ظلم کرتے ہیں۔ روزِ قیامت وہ اللہ کے سامنے حاضر ہوں گے تو دنیا کی زندگی کو انتہائی مختصر تصور کریں گے۔ بلاشبہ جن لوگوں نے آخرت کی تیاری نہیں

کی وہ بہت بڑے خسارے میں چلے گئے۔

### آیات ۳۶ تا ۴۷

**رسول کی آمد قوم کے لیے نازک مرحلہ**

ان آیات میں بیان کیا گیا کہ اللہ نے ہر امت کی طرف ایک رسول بھیجا۔ البتہ رسول کی آمد قوموں کے لیے نازک مرحلہ بن جاتی ہے۔ رسول آ کر اللہ کا پیغام پہنچانے کا حق ادا کر دیتا ہے۔ اب اگر رسول کی تعلیمات پر عمل کیا جائے تو بھلائی ہی بھلائی ہے اور اگر رسول کی نافرمانی کی جائے تو بر بادی ہی بر بادی ہے۔ نبی اکرم ﷺ کو تملی دی گئی کہ حق کے دشمنوں پر عذاب آپ ﷺ کے سامنے ہی آجائے گا۔ اگر ایسا نہ ہوا تو بھی اللہ ان کے جرائم پر گواہ ہے، وہ اللہ ہی کی طرف لوٹ کر جائیں گے اور اللہ کی سزا سے نج نہ سکیں گے۔

### آیات ۴۸ تا ۵۲

**نبی اکرم ﷺ کا اظہار عاجزی**

ان آیات میں بیان ہوا کہ مشرکین نبی اکرم ﷺ سے دریافت کرتے تھے بتائیے قیامت کا دن کب آئے گا۔ آپ ﷺ کو حکم دیا گیا کہ ان کے سامنے اپنی عاجزی کا اظہار کر دیجیے۔ انہیں بتائیے کہ میں تو اپنی ذات کے بارے میں بھی کسی نفع یا نقصان کا اختیار نہیں رکھتا۔ مجھے اتنا معلوم ہے کہ ہر امت کے لیے مہلت کی ایک مدت ہے۔ مہلت کے ختم ہونے کے بعد وہ ایک گھنٹی بھی عذاب الہی کو ٹال نہ سکیں گے۔ اب آخر وہ کس بات کا انتظار کر رہے ہیں، رات میں آنے والے عذاب کا یادن میں آنے والے عذاب کا؟ کیا یہ عذاب آنے کے بعد ایمان لا سکیں گے؟ نہیں! اُس وقت ان کا ایمان قبول نہیں کیا جائے گا بلکہ کہا جائے گا کہ اپنے سیاہ اعمال کا مراچھکو۔

### آیات ۵۳ تا ۵۵

**رب کی قسم! قیامت آ کر رہے گی**

ان آیات میں بیان کیا گیا کہ مشرکین نبی اکرم ﷺ سے پوچھتے ہیں کہ کیا واقعی قیامت برحق

ہے اور واقع ہونے والی ہے؟ آپ ﷺ کو حکم دیا گیا کہ ان کو آگاہ کر دیں کہ میرے رب کی قسم قیامت حق ہے اور واقع ہو کر رہے گی۔ ظالموں سے کوئی فرد یہ قول نہیں کیا جائے گا۔ وہ ندامت اور پیشانی چھپانے کی کوشش کریں گے لیکن رسولانی سے فتح نہ سکیں گے۔ یہ ساری باتیں یقینی حقائق ہیں لیکن انسانوں کی اکثریت ان سے غافل ہے۔

### آیات ۵۶ تا ۵۸

انسانوں کے لیے سب سے بڑی نعمت: قرآن حکیم

ان آیات میں قرآنِ کریم کی عظمت کی چار شانیں بیان کی گئیں:

- قرآنِ کریم انسانوں کے دلوں کو زرم کرنے لیعنی انہیں غفلت سے نکالنے والی نصیحت ہے۔
- یہ انسانوں کی باطنی بیماریوں لیعنی دنیا کی محبت سے پیدا ہونے والی برا بائیوں کا علاج ہے۔
- یہ انسانوں کے عقائد و اعمال کی اصلاح کے لیے ہدایت فراہم کرتا ہے۔
- یہ ایسے مومنوں کے لیے دنیا و آخرت میں رحمت کا باعث ہے جو قرآن کی دی ہوئی ہدایت پر عمل کرتے ہیں۔

آیت ۵۸ میں فرمایا کہ قرآن اللہ کی رحمت اور فضل کا مظہر ہے۔ لوگوں کو چاہیے کہ وہ قرآن جیسی نعمت کے حصول پر خوشیاں منائیں۔ قرآن کو سمجھنے، اس پر عمل کرنے، اس کے احکامات کو نافذ کرنے اور اس کی تعلیمات کو دوسروں تک پہنچانے والی خدمت اُس روپ پر میسے سے کہیں بہتر ہے جو دنیادار لوگ جمع کرتے ہیں۔

### آیات ۵۹ تا ۶۰

حلال و حرام کرنے کا اختیار اللہ ہی کا ہے

ان آیات میں ایسے مذہبی سرداروں کو سرزنش کی گئی کہ جو مន کھڑت فیصلوں سے اللہ کے عطا کر دہ رزق کو کسی پر حلال اور کسی پر حرام ٹھہراتے ہیں۔ فرمایا کہ تمہیں یہ اختیار کس نے دیا ہے؟ یہ تمہارے من کھڑت فیصلے ہیں جن کی سزا تمہیں روزِ قیامت مل کر رہے گی۔

## آیت ۶۱

### تلاؤتِ قرآن ..... اللہ کا محبوب عمل

اس آیت میں فرمایا گیا کہ اے نبی ﷺ! آپ کسی حال میں نہیں ہوتے اور اے لوگو! تم کوئی عمل نہیں کر رہے ہو تے مگر اللہ دیکھ رہا ہوتا ہے۔ خاص طور پر ایک عمل کا نام لے کر ذکر کیا گیا اور وہ ہے تلاؤتِ کلامِ پاک۔ اللہ کو یہ عمل انتہائی پسند ہے کہ اُس کا کوئی بندہ دیگر مصروفیاتِ دنیا کو چھوڑ کر اللہ کی کتاب کی تلاؤت کر رہا ہو۔ آیت میں مزید فرمایا گیا کہ کائنات میں ذرہ برابر شے اور چھوٹے سے چھوٹا عمل بھی ہر وقت اللہ کی نگاہ اور اُس کے علم میں ہوتا ہے۔

## آیات ۶۲ تا ۶۵

### اللہ کے دوست کون ہیں؟

ان آیات میں فرمایا کہ اللہ کے دوست یعنی اولیاء اللہ وہ پاکباز ہستیاں ہیں جو ایمان کی دولت اور تقویٰ کی سعادت سے سرفراز ہوتی ہیں۔ یعنی ان کے دل نو را ایمان سے منور اور اعمال اللہ کی اطاعت سے مزین ہوتے ہیں۔ ان کے لیے دنیا و آخرت میں بشارتیں ہیں۔ نہ انہیں ماضی کے حادثات و واقعات کا افسوس ہوتا ہے اور نہ وہ مستقبل کے اندیشوں سے پریشان ہوتے ہیں۔ راضی بر رضائے رب کی کیفیت ہر وقت ان کے شامل حال ہوتی ہے۔ یہ عزت کا مقام اللہ دیتا ہے۔ لہذا نبی اکرم ﷺ اور دیگر اہل ایمان کو کافروں کی گستاخیوں اور اذرام تراشیوں سے غمگین نہیں ہونا چاہیے۔

## آیات ۶۶ تا ۶۷

### شرک کی بنیادِ یقین نہیں گمان ہے

ان آیات میں آگاہ کیا گیا کہ شرک کی بنیاد گمان اور اندازے ہیں۔ معبدِ حقیقی صرف اور صرف اللہ ہے جس نے رات کو انسانوں کے سکون اور دن کو معاشری جدوجہد کے لیے بنایا ہے۔ یہ اللہ کی قدرت کا ایسا مظہر ہے جس میں معبدِ حقیقی کی معرفت کی نشانیاں ہیں لیکن

اُن کے لیے جو واقعی کھلے کا نوں سے حقائق کو سنتے ہیں۔

### آیات ۲۸ تا ۳۰

**اللَّهُ كَوَاوَلَادِكَيْ كُوئَيْ ضرورت نہیں**

ان آیات میں اس گمراہ کن تصور کی فلی کی گئی کہ اللہ کی بھی کوئی اولاد ہے۔ اللہ ان بشری کمزوریوں سے پاک ہے کہ اُسے بڑھاپے میں اولاد کے سہارے کی اور مرنے کے بعد نسل جاری رکھنے کے لیے اولاد کی ضرورت ہو۔ جو لوگ اللہ کی طرف اولاد منسوب کرتے ہیں وہ بدترین جھوٹ گھڑ رہے ہیں۔ یہ لوگ دنیا میں کچھ عرصہ سرکشی کر لیں۔ عنقریب قیامت میں انہیں بدترین عذاب کا مزاچکھنا ہو گا۔

### آیات ۱۷ تا ۲۳

**حضرت نوحؐ کا پرسوز وعظ**

ان آیات میں حضرت نوحؐ کا پرسوز وعظ بیان ہوا جو انہوں نے اپنی تبلیغ کے آخری دور میں قوم کے سامنے پیش کیا۔ انہوں نے قوم سے کہا کہ دیکھو اگر میرا تمہیں نصیحت کرنا پسند نہیں تو پھر میرے خلاف جو سازش کر سکتے ہو کر گزرو۔ اگر تمہارا ضمیر تمہیں ایسا کرنے سے روکے تو سوچو کہ میری تبلیغ بے غرض اور خلوص پر منی ہے۔ میں نے تم سے کبھی کوئی نذرانہ یا حق خدمت نہیں مانگا۔ میرا جر توبس یہ ہے کہ اللہ مجھ سے راضی ہو جائے۔ قوم نے آپ کی بات نہیں مانی اور اللہ نے بالآخر پوری قوم کو ایک طوفان کے ذریعہ ہلاک کر دیا۔ صرف اہل ایمان سلامت رہے جنہیں زمین میں خلافت دے دی گئی۔

### آیت ۲۴

**اللَّهُ سَرَكَشُوںَ کے دلوں پر مہر لگا دیتا ہے**

اس آیت میں حضرت نوحؐ کے بعد آنے والے رسولوں کا ذکر ہے۔ ان رسولوں میں حضرت ہودؑ، حضرت صالحؑ، حضرت اولٹ اور حضرت شعیبؑ شامل ہیں۔ ان رسولوں کو ان کی قوموں

نے جھٹلایا۔ بار بار سمجھانے کے باوجود جب وہ سرشاری میں حد سے گزر گئے تو اللہ نے اُن کے دلوں پر مہر لگا دی اور انہیں ایمان لانے کی سعادت سے محروم کر دیا۔

### آیات ۸۲ تا ۸۵

#### حضرت موسیٰ اور آل فرعون کی کشمکش

ان آیات میں حضرت موسیٰ کی آل فرعون کے ساتھ کشمکش کا بیان ہے۔ جب حضرت موسیٰ اور حضرت ہارونؑ نے آل فرعون کے سامنے حق پیش کیا تو انہوں نے اسے جادو قرار دیا اور الزام لگایا کہ تم دونوں بھائی اپنی سرداری اور بڑائی قائم کرنا چاہتے ہو۔ انہوں نے تمام جادوگروں کو جمع کیا تاکہ حضرت موسیٰ کے پیش کردہ مجرموں کو جادو کی کارستانی اور باطل ثابت کر سکیں۔ اللہ نے اُن کی چال کو الٹا کر دیا اور ثابت کر دیا کہ حضرت موسیٰ کے مجرمات جادو کا مظہر نہیں بلکہ اللہ کی طرف سے برحق ہیں۔

### آیات ۸۳ تا ۸۶

#### حق قبول کرنے میں سبقت نوجوان کرتے ہیں

ان آیات میں بیان کیا گیا کہ حضرت موسیٰ کی قوم میں سے حق کو اول اول قبول کرنے والے چند نوجوان تھے۔ باقی قوم فرعون اور اپنی قوم میں موجود فرعون کے ایجنت سرداروں کے ظلم و ستم سے خوف زدہ ہو گئی اور ایمان لانے کی ہمت نہ کر سکی۔ اب حضرت موسیٰ نے قوم کی ہمت افرادی کی اور اللہ پر بھروسہ کرنے کی تلقین کی۔ قوم نے اللہ سے دعا کی:

عَلَى اللَّهِ تَوَكَّلْنَا رَبَّنَا لَا تَجْعَلْنَا فِتْنَةً لِّلْقَوْمِ الظَّلِيمِينَ ﴿٤﴾ وَنَجِنَا بِرَحْمَتِكَ

مِنَ الْقَوْمِ الْكَفِيرِينَ ﴿٥﴾

”ہم نے بھروسہ کیا اللہ پر۔ اے اللہ تو ہمیں ذریحہ آزمائش نہ بنا دے اس ظالم قوم کے لیے اور تو ہمیں نجات دے اس کا فرقوم میں۔“

## آیت ۸۷

### حضرت موسیٰ کا قبلہ بھی خانہ کعبہ تھا

اس آیت میں اللہ کی طرف سے حضرت موسیٰ اور حضرت ہارونؑ کو دی جانے والی اس ہدایت کا بیان ہے کہ چند گھروں کو قبلہ رُخ بنائ کر مساجد کا درجہ دیجیے۔ پھر قوم کو نماز کے ذریعہ اللہ کی مدد حاصل کرنے کی تلقین کیجیے تاکہ وہ آل فرعون کے ظلم و ستم کے مقابلہ میں ثابت قدم رہ سکیں۔ جو لوگ ایسا کریں گے ان کے لیے اللہ کی طرف سے حسین انعام کی بشارت ہے۔ سوال یہ پیدا ہوتا ہے کہ اُس وقت قبلہ کون ساتھا؟ بیت المقدس میں ہیکلِ سلیمانی تو حضرت سلیمانؑ نے حضرت موسیٰ کے کئی سوال بعد بنایا تھا جسے بعد میں یہود نے قبلہ بنالیا۔ اس آیت میں جس قبلہ کا ذکر ہے وہ خانہ کعبہ ہے جس کی تعمیر از سر نو تعمیر حضرت ابراہیمؑ نے کی تھی۔

## آیات ۸۸ تا ۸۹

### حضرت موسیٰ کی آل فرعون کے خلاف بدعا

ان آیات میں حضرت موسیٰ کی فرعون اور اُس کے سرداروں کے خلاف بدعا کا بیان ہے۔ جب ان کے ظلم و ستم حد سے بڑھ گئے تو حضرت موسیٰ نے اللہ کی بارگاہ میں فریاد کی:

رَبَّنَا إِنَّكَ أَتَيْتَ فِرْعَوْنَ وَمَلَأَهُ زِينَةً وَأَمْوَالًا فِي الْحَيَاةِ الدُّنْيَا لَا رَبَّنَا لِيُضْلُّنَا  
عَنْ سَبِيلِكَ رَبَّنَا اطْمِسْ عَلَىٰ أَمْوَالِهِمْ وَاشْدُدْ عَلَىٰ قُلُوبِهِمْ فَلَا يُؤْمِنُوا حَتَّىٰ  
يَرَوُا الْعَذَابَ الْأَلِيمَ ﴿٤٩﴾

”اے ہمارے رب تو نے فرعون اور اُس کے سرداروں کو زیب و زیست اور مال دے رکھا ہے دنیوی زندگی میں اے ہمارے رب! کیا اس لیے کہ وہ تیرے راستے سے لوگوں کو گمراہ کریں؟ اے ہمارے رب! ان کے مالوں کو بر باد کر دے اور ان کے دلوں کو خنث کر دے۔ اب وہ ایمان نہ لائیں جب تک دردناک عذاب کو دیکھنے لیں۔“

اللہ نے جواب میں ارشاد فرمایا کہ اے موسیٰ تمہاری اور تمہارے بھائی کی بدعا بقول ہوئی۔ عنقریب آل فرعون کو ہلاک کر دیا جائے گا۔ اب ان کے حال پر ترس نہ کھانا۔

## آیات ۹۰ تا ۹۲

### فرعون کا عبر تناؤک انجام

ان آیات میں فرعون کے ہلاک ہونے کا بیان ہے۔ جب اللہ نے مجذہ کے ذریعہ بنی اسرائیل کو دریا کے پار اتار دیا اور فرعون اور اُس کے شکر کو دریا کی موجودوں نے گھیر لیا تو فرعون نے فوراً ایمان نے لانے اور اپنے مسلمان ہونے کا اظہار کیا۔ اللہ کی سنت یہ ہے جب موت کا فرشتہ سامنے آجائے تو اب ایمان لانا یا توبہ کرنا فائدہ مند نہیں ہوتا۔ اللہ نے فرمایا کہ اے فرعون! تیری لاش کو ہم محفوظ رکھیں گے تاکہ توہتی دنیا تک لوگوں کے لیے ایک نشانِ عبرت بن جائے۔

## آیت ۹۳

### بنی اسرائیل کی ناشکری

اس آیت میں بنی اسرائیل کی ناشکری کا بیان ہے۔ اللہ نے ان پر احسان کیا اور انہیں فرعون کے ظلم و ستم سے نجات دی۔ پھر صحراء سینا میں من و سلوی، بادلوں کا سایہ اور پانی کے بارہ چشمتوں جیسی نعمتوں دی۔ پھر ہدایت کے لیے تورات عطا فرمائی۔ بنی اسرائیل نے ان نعمتوں سے استفادہ کیا لیکن تورات کی تعلیمات کو سمجھنے کے بعد جان بوجھ کر اللہ کی نافرمانیاں کیں۔ گویا بڑی ڈھنائی سے اللہ کے ساتھ احسان فرماوش کی روشن اختیار کی۔

## آیات ۹۲ تا ۹۷

### بنی اسرائیل کی راہ پر مت چلو

ان آیات میں بنی اکرم ﷺ کے توسط سے اہل ایمان کو ہدایت دی گئی کہ وہ بنی اسرائیل کی طرح اللہ کی نعمتوں کی ناقدری نہ کریں۔ اللہ کی کتاب کے برحق ہونے کے حوالے سے کوئی شک نہ کریں۔ سابقہ کتب آسمانی کی پیشین گوئیاں شاہد ہیں کہ قرآن ہی برق ہے۔ اسی طرح اہل ایمان کو چاہیے کہ وہ عملی اعتبار سے اللہ کے کلام کی تکذیب نہ کریں یعنی اللہ کی کتاب کی تعلیمات سے رُخ نہ پھیریں۔ البتہ جن بد نصیبوں پر اللہ کے قانون ہدایت و ضلالت کا اطلاق ہو چکا ہے وہ ہرگز اصلاح پر آمادہ نہ ہوں گے خواہ ان کے سامنے کوئی بھی دلیل کیوں نہ پیش

کردی جائے:

پھول کی پتی سے کٹ سکتا ہے ہیرے کا جگر  
مرد ناداں پر کلامِ نرم و نازک بے اثر  
ایسے بد نصیب دردناک عذاب کا سامنا کر کے رہیں گے۔

### آیت ۹۸

تو بہ سے عذاب مل جاتا ہے ..... قومِ یونس کی مثال  
اس آیت میں ایک خوشخبری دی گئی کہ اگر سچی توبہ کی جائے تو قوموں پر سے عذابِ الٰہی ٹال دیا جاتا ہے۔ حضرت یونسؐ کی قوم نے شرک اور گناہوں سے توبہ کی تو اللہ نے آیا ہوا عذاب ٹال دیا اور انہیں دنیا میں اپنی نعمتوں سے سرفراز فرمایا۔ اللہ ہمیں بھی اپنی بارگاہ میں سچی توبہ کی توبہ عطا فرمائے۔ آمین!

### آیات ۹۹ تا ۱۰۰

ایمان اللہ کی توفیق سے ملتا ہے

ان آیات میں نبی اکرم ﷺ کی دل جوئی کی گئی کہ اے نبی ﷺ! آپ کی شدید خواہش ہے کہ  
بشر کین ایمان لے آئیں لیکن آپ ﷺ زبردستی کسی کے دل میں ایمان داخل نہیں کر سکتے۔  
ایمان کی دولت اللہ ہی کے فضل سے ملتی ہے۔ جو لوگ اللہ کی قدرت کی نشانیوں پر غور نہیں کرتے  
اللہ بے یقینی اور شرک کی گندگی ان پر ڈال دیتا ہے اور انہیں ایمان کی دولت سے محروم کر دیتا ہے۔

### آیات ۱۰۱ تا ۱۰۳

ایمان اللہ کی آیات پر غور و فکر سے حاصل ہوتا ہے

ان آیات میں فرمایا کہ ایمان کے حصول کا ذریعہ ہے اللہ کی آیات پر غور و فکر۔ انسان اپنے  
چہار طرف دیکھے کہ کیسی کیسی نشانیاں اللہ کی معرفت کا پتہ دے رہی ہیں:

کھول آنکھ زمیں دیکھ فلک دیکھ فضا دیکھ  
مشرق سے ابھرتے ہوئے سورج کو ذرا دیکھ

البتہ جو بد نصیب قدرت کے ان شاہکاروں پر غور فکر نہیں کرتے وہ دراصل سابقہ سر کش قوموں کی طرح اللہ کے عذاب ہی کا انتظار کر رہے ہیں۔ ایسے لوگ آگاہ ہو جائیں کہ اللہ کا عذاب اُن پر آ کر رہے گا۔ البتہ اللہ کی سنت ہے کہ وہ عذاب سے اپنے رسولوں اور اہل ایمان کو محفوظ رکھتا ہے۔

### آیات ۱۰۲ تا ۱۰۶

#### حق اور باطل میں سمجھوتہ نہیں ہو سکتا

ان آیات میں قریش کی طرف سے نبی اکرم ﷺ کے لیے ایک مصالحت کی پیشکش کا ذکر ہے۔ مکی دور کے آخر میں سردار ان قریش نبی اکرم ﷺ کو دعوت دے رہے تھے کہ آپ ﷺ ایک معین عرصہ تک ہمارے ساتھ ہمارے بتوں کی پرستش کریں۔ پھر ہم اتنے ہی عرصہ آپ ﷺ کے ساتھ آپ کے معبود واحد کی پیروی کریں گے۔ ان آیات میں سردار ان قریش کو آگاہ کیا گیا کہ کان کھول کر سن لو کہ اس قسم کی مصالحت ناممکن ہے:

باطلِ دوئی پسند ہے، حق لاشریک ہے  
شرکت میانہ، حق و باطل نہ کر قبول

نبی اکرم ﷺ کو حکم دیا گیا کہ اعلان کر دیں کہ میں اللہ کے سوا کسی ہستی کی پرستش نہیں کروں گا اور نہ ہی کسی ایسے معبود کو پکاروں گا جو میرے لیے کسی نفع یا نقصان کا اختیار نہیں رکھتا۔

### آیت ۱۰۷

#### نبی اکرم ﷺ کی اللہ کے سامنے عاجزی کا بیان

اس آیت میں نبی اکرم ﷺ کی اللہ کے سامنے عاجزی و بے بُسی کا بیان ہے۔ فرمایا کہ اے نبی ﷺ اگر اللہ آپ کو کوئی تکلیف دینا چاہے تو اُسے اللہ کے سوا کوئی دو نہیں کر سکتا۔ اسی طرح اگر اللہ آپ ﷺ پر کوئی عنایت کرنا چاہے تو اُسے کوئی روک نہیں سکتا۔ اس مضمون کی آیات نے اس بات کا امکان ختم کر دیا کہ مسلمان نبی اکرم ﷺ کو اللہ کے ساتھ شریک کر دیں جیسا کہ سابقہ قوموں نے اپنے رسولوں کے ساتھ ظلم کیا۔

## آیات ۱۰۸ تا ۱۰۹

### قرآن کا دلوجہ اعلان

إن آيات میں اعلان کر دیا گیا کہ اللہ نے لوگوں کے لیے قرآن کی صورت میں حق نازل کر دیا ہے۔ اب انسانوں کو اسے قبول کرنے یا نہ کرنے کا اختیار دیا گیا ہے۔ حق قبول کریں گے تو اپنی ہی جنت کو سنبھالیں گے۔ حق قبول نہیں کریں گے تو اپنے ہی لیے جہنم کی آگ کو بھڑکائیں گے۔ نبی اکرم ﷺ کو حکم دیا گیا کہ آپ ﷺ قرآن کی پیروی کریں، حق پر ڈٹے رہیں یہاں تک کہ اللہ کی طرف سے حق و باطل کے درمیان فیصلہ کر دیا جائے۔

### سورہ هود

#### نبی اکرم ﷺ کو بوڑھا کرنے والی سورۃ

اس سورہ مبارکہ کے حوالے سے ایک حدیث نبوی ﷺ ہے:

عَنْ أَبْنِ عَبَّاسٍ قَالَ أَبُو بَكْرٍ يَا رَسُولَ اللَّهِ قَدْ شَبَّيْتَ قَالَ شَيْبَتُنِي هُوَذْ وَالْوَاقِعَةُ وَالْمُرْسَلَاتُ وَعَمَّ يَتَسَاءَلُونَ وَإِذَا الشَّمْسُ كُوَرَثَ (ترمذی)  
حضرت عبداللہ بن عباسؓ سے روایت ہے کہ حضرت ابو بکرؓ نے عرض کیا کہ اے اللہ کے رسول ﷺ! آپ ﷺ پر بڑھاپے کے آثار نظر آرہے ہیں! آپ ﷺ نے فرمایا ”مجھے سورہ ہود سورہ واقعہ سورہ مرسلاں سورہ نباء اور سورہ تکویر نے بوڑھا کر دیا ہے۔“

#### ☆ آیات کا تجزیہ :

- آیات ۲۳ تا ۲۴      اللہ کی نعمتیں اور بندوں کی ناشکری
- آیات ۲۵ تا ۲۶      رسولوں کی اپنی قوموں کے ساتھ کشمکش
- آیات ۲۷ تا ۳۰      ایمان بالآخرت
- آیات ۳۱ تا ۳۴      اہل ایمان کے لیے ایمان افروز ہدایات
- آیات ۳۵ تا ۳۶      نافرمانوں کے لیے وعدید

## آیت ۱

### آیاتِ قرآنی کا سلوب

اس آیت میں قرآن حکیم کی آیات کے اس اسلوب کو نمایاں گیا گیا کہ ابتداء میں بڑی جامع آیات نازل ہوئیں جو گہرے مفہوم کی حامل تھیں اور گویا اُس کوزے کی مانند تھیں جس میں دریا سمودیا گیا ہو۔ بعد ازاں پھر ایسی آیات نازل ہوئیں جنہوں نے ابتدائی آیات کے مضامین کو کھول کر واضح کر دیا۔

## آیات ۲ تا ۴

### قرآن حکیم کی دعوت

ان آیات میں قرآن حکیم کی دعوت کا غلام صہیان کر دیا گیا۔ پوری نوعِ انسانی کو دعوت دی گئی کہ وہ صرف اللہ کی بندگی کرے۔ اُس سے اپنے گناہوں پر بخشش مانگے اور اُسی کی طرف رجوع کرے۔ ایسا کرنے والوں کا اللہ اپنی نعمتوں سے نوازے گا۔ جس نے یہ دعوت قبول نہ کی تو پھر وہ ایک بڑے دن کے عذاب کا سامنا کرنے کے لیے تیار ہو جائے۔ تمام لوگ آگاہ ہو جائیں کہ انہیں خواہی خواہی اللہ ہی کی طرف لوٹ کر جانا ہے۔

## آیت ۵

### قرآن کی دعوت اور مشرکین کا رد عمل

اس آیت میں بیان کیا گیا کہ جب مشرکین اللہ کے رسول ﷺ سے قرآن کی دعوت سنتے ہیں تو ان کے دل اس دعوت کے برحق ہونے کی گواہی دیتے ہیں لیکن وہ اظاہر ایسا تاثر دیتے ہیں کہ ان پر قرآن کی دعوت کا کوئی اثر نہیں ہوا۔ اللہ جانتا ہے کہ وہ کیا ظاہر کر رہے ہیں اور کیا چھپا رہے ہیں۔ اللہ توہر انسان کے سینے میں چھپے ہوئے رازوں سے بھی واقف ہے۔

## دیگر شہروں میں دفاتر کے پتے

- **لاہور:** A-67، علامہ اقبال روڈ، گوجھی شاہو۔ فون: (042)6366638-6316638  
فیلیٹ نمبر 5، سینئٹ فاور، سلطانہ آر کیڈ فردوں مارکیٹ، گلبرگ ایلاہور۔ فون: (042)5845090
- **تیمر گڑہ:** معرفت منتقم الیکٹریکس ریسٹ ہاؤس چوک، تیمر گڑہ، ضلع دیرپاکن۔  
فون: (0945) 601337
- **پشاور:** A-18، ناصر میشن، شعبہ بازار، ریلوے روڈ نمبر 2، پشاور  
فون: (091)2214495-2262902 موبائل: 0300-5903211
- **مظفر آباد:** معرفت حارث جزل شور، بالا پیر بالمقابل تھانے صدر۔ فون: (0992)504869
- **اسلام آباد:** 1/31 فینیں آباد ہاؤسنگ سوسائٹی، فلاٹ اور بر ج، 4/8-11 اسلام آباد۔  
فون: (051)4434438-4435430 موبائل: 0333-5382262
- **گوجرانوالہ:** مرکز تنظیم اسلامی گوجرانوالہ، عقب تھانے نیو گلہ منڈی، فضل حسین مارکیٹ گوجرانوالہ، ضلع راوی پنڈی۔ موبائل: 0333-5133598 ای میل: [gujarkhan@tanzeem.org](mailto:gujarkhan@tanzeem.org)
- **گوجرانوالہ:** مرکز تنظیم اسلامی گوجرانوالہ، سوئی گیس انک روڈ، ڈاک گھانہ BISE، ملک پارک (مجد نمرہ)  
فون: (055)3015519-3891695 موبائل: 0300-7446250
- **عارف والا:** ڈپٹی چوک، F-1، دوسری منزل، تحصیل عارف والا، ضلع پاک پتن۔  
فون: (0457)830884
- **فیصل آباد:** P/157، صادق مارکیٹ، ریلوے روڈ۔ فون: (041) 2624290
- **جعنگ:** قرآن اکیڈمی لالہ زار کالوںی نمبر 2، ٹوب روڈ، جعنگ صدر۔ فون: (047)7628361
- **ملتان:** قرآن اکیڈمی، 25 آفیسرز کالوںی، ملتان۔ فون: (061) 521070
- (061)8149212 مکان نمبر 4-D/4-903 فردویہ سٹریٹ، محمود آباد کالوںی، خانیوں ایک روڈ، ملتان فون:
- **ہارون آباد:** رمضان اینڈ کمپنی غلام منڈی، ہارون آباد ضلع بہاولنگر۔ فون: (063)2251104
- **سکھر:** B/3 پروفیسر زہا و سانگ سوسائٹی، شکار پور روڈ۔ فون: (071)5631074  
موبائل: 0300-3119893 ای میل: [sukkur@tanzeem.org](mailto:sukkur@tanzeem.org)
- **حیدر آباد:** مرکز تنظیم اسلامی سندھ ہریں، نزد فضل ہائیس پشاوری آئکس کریم شاپ، مین قاسم آباد روڈ۔  
فون: (0222)652957 موبائل: 0333-2608043 ای میل: [hyderabad@tanzeem.org](mailto:hyderabad@tanzeem.org)
- **کوئٹہ:** مرکز تنظیم اسلامی حلقہ بلوچستان، بالائی منزل بالمقابل کواٹی سویٹس، مٹان چوک شارع اقبال۔  
فون: (081)2842969 موبائل: 0334-2413598 ای میل: [quetta@tanzeem.org](mailto:quetta@tanzeem.org)